

राअं/एसएलबीसी/2016-17/865

दिनांक 23 नवम्बर 2016

संयुक्त नोट (Joint Note)

- ✓ समस्त जिला कलक्टर, राजस्थान
- ✓ समस्त नियंत्रक, सदस्य बैंक, राजस्थान
- ✓ समस्त अग्रणी जिला प्रबंधक, राजस्थान

महोदया/महोदय,


वित्तीय समावेशन: (I) बैंक खातों में आधार व मोबाईल नंबर सीडिंग, (II) रुपये डेबिट कार्ड एवं पिन का वितरण/एक्टिवेशन (III) उप सेवा क्षेत्र (SSAs) में बैंकिंग संवादकर्ता/बैंक मित्र एवं माइक्रो एटीएम की उपलब्धता सुनिश्चित करने बाबत.

वित्तीय समावेशन विषय पर सचिव, वित्तीय सेवाएं विभाग, वित्त मंत्रालय, भारत सरकार की राज्य मिशन निदेशक, प्रधानमंत्री जन-धन योजना, राजस्थान सरकार, संयोजक, राज्य स्तरीय बैंकर्स समिति, राजस्थान एवं बैंकों के अंचल प्रमुखों के साथ दिनांक 22 नवम्बर 2016 को संपन्न विडियो कॉफ्रेंसिंग बैठक में कुछ महत्वपूर्ण बिंदु उभर कर सामने आये हैं. विदित है कि बैंकों के द्वारा भारत सरकार की विमुद्रीकरण प्रक्रिया के तहत सराहनीय कार्य संपादित किया जा रहा है. इसके साथ ही भारत सरकार ने राज्य सरकार एवं बैंकों से वित्तीय समावेशन व कैशलेस सोसाइटी (Cashless Society) की पहल को आगे बढ़ाने हेतु निम्नलिखित कार्यों को 05 दिसंबर 2016 तक पूरा करने की अपेक्षा भी व्यक्त की है.

1. प्रधानमंत्री जन-धन योजना में खोले गए बैंक खातों, मनरेगा श्रमिकों के बैंक खातों के साथ साथ अन्य समस्त सक्रिय बैंक खातों में आधार नंबर व मोबाईल नंबर सीडिंग करना.
2. बैंक शाखाओं के द्वारा जारी किये गए रुपये डेबिट कार्ड एवं उनके पिन का वितरण करना.
3. बैंक शाखाओं द्वारा खाताधारकों को जारी किये रुपये डेबिट कार्डों को एक्टिवेशन करवाना.
4. बैंकों को आवंटित उप सेवा क्षेत्र (Sub Service Area) में बैंकिंग संवादकर्ता/बैंक मित्र की सेवाएं एवं माइक्रो एटीएम की उपलब्धता सुनिश्चित करना.

बैंक नियंत्रक सुनिश्चित करेंगे कि उनके अधीन शाखाएं उपरोक्त कार्यों के साथ नकद लाभ हस्तांतरण किये बैंक खातों को दिशा-निर्देशों के अनुरूप जन-धन खातों में परिवर्तित करेंगी एवं बैंकिंग सेवाओं की पहुँच बढ़ाने हेतु पर्याप्त बैंकिंग संवादकर्ताओं (BC) की नियुक्ति करेंगे.

राज्य सरकार एवं जिला प्रशासन के शीर्ष अधिकारी वित्तीय समावेशन की इस पहल को पूरा करने में बैंकों को हर संभव सहयोग प्रदान करने हेतु प्रतिबद्ध है. इस क्रम में **जिला कलक्टर** एवं **अग्रणी जिला प्रबंधक** उपरोक्त गतिविधियों को समयबद्ध पूरा करने के लिए बैंक शाखाओं को हर स्तर से अपेक्षित सहयोग प्रदान करेंगे.



(आर.के.मथुर)

संयोजक

राज्य स्तरीय बैंकर्स समिति

राजस्थान



(अखिल अरोरा)

शासन सचिव

आयोजना एवं सूचना प्रौद्योगिकी

राजस्थान सरकार

राज्य स्तरीय बैंकर्स समिति राजस्थान कार्यालय, चौथा तल, आनंद भवन, संसार चंद्र रोड़, जयपुर-302001

State Level Bankers Committee Rajasthan Office, 4th Floor, Anand Bhawan, Sansar Chandra Road, Jaipur-302001

Call @ +91-141-2374833/2374834 E-mail: slbc.rz@bankofbaroda.com, Website: www.slbcrajasthan.com